

ஆகஸ்ட் - 17

## TNPSC துளிகள்

- ❖ 16 வயதிற்குட்பட்டோருக்கான முதலாவது கேலோ இந்தியா மகளிர் ஹாக்கிப் போட்டியானது புதுடெல்லியில் நடைபெற உள்ளது.
- ❖ முதலாவது இந்திய மகளிர் பிரீமியர் லீக் போட்டியானது 2023 ஆம் ஆண்டு மார்ச் மாதத்தில் தொடங்க உள்ளது.
- ❖ வங்காள தேசத்திலுள்ள இந்திய நுழைவு இசைவுச் சீட்டு விண்ணப்ப மையத்தினை மேலும் 2 ஆண்டுகளுக்கு பாரத் ஸ்டேட் வங்கி நிர்வகிக்க உள்ளது.

## தமிழ்நாடு செய்திகள்

### போதைப் பொருட்களின் தவறானப் பயன்பாடுகளுக்கு எதிரான விழிப்புணர்வு தினம்

- ❖ ஆகஸ்ட் 11 ஆம் தேதியானது, தமிழ்நாட்டில் போதைப் பொருட்களின் மீதான தவறானப் பயன்பாடுகளுக்கு எதிரான விழிப்புணர்வு தினமாக அனுசரிக்கப்பட்டது.
- ❖ மேலும் அந்நாளில் மாநிலம் முழுவதும் உள்ள பள்ளிகள் மற்றும் கல்லூரிகளில் பல நிகழ்ச்சிகள் ஏற்பாடு செய்யப்பட்டன.
- ❖ போதைப் பொருட்கள் சமூகத்திற்கு மிக அச்சுறுத்தலாக விளங்குவதால், அது முற்றிலும் ஒழிக்கப்பட வேண்டும் என்பதை இது நோக்கமாகக் கொண்டுள்ளது.

### ஒருங்கிணைந்த நிலப் பதிவேடு



- ❖ தமிழக அரசானது, ஒருங்கிணைந்த நிலப் பதிவேட்டினை வெளியிட உள்ளது.
- ❖ இது "சிட்டா", நில அளவீட்டுப் புத்தகம் மற்றும் "அடங்கல்" நிலத்தொகுதிகள் ஆகியவற்றின் விவரங்களைக் கொண்ட ஓர் ஆவணமாகும்.
- ❖ தற்போதைய நிலவரப்படி, சிட்டா படிவத்திலுள்ள எழுத்து சார்ந்தத் தரவுகள் மற்றும் அடங்கல் படிவத்திலுள்ள இடம் சார்ந்த தரவுகள் ஒருங்கிணைக்கப் பட்டுள்ளன.
- ❖ சமீபத்தியத் தரவுகளை உள்ளடக்கும் வகையில் இணையவழி அடங்கல் படிவங்கள் திருத்தி அமைக்கப் படுகின்றன.
- ❖ இணையவழி அடங்கல் படிவங்கள் 2.0 என்பது தொடங்கப்பட்ட பின்னர், மற்ற இரண்டு ஆவணங்களுடன் அது நிரப்பப்பட்டவுடன், ஒருங்கிணைந்த நிலப் பதிவேடானது தானாக நில உரிமையாளர்களுக்குக் கிடைக்கப் பெறும்.

- ❖ “சிட்டா” படிவமானது, நில உரிமையாளர் அல்லது உரிமையாளர்களின் பெயர்கள், அதன் கணக்கீட்டு எண் மற்றும் அந்த நிலம் அமைந்துள்ள வருவாய் மாவட்டத்தின் உட்பிரிவுகள், நில அளவு ஆகிய விவரங்களைக் கொண்டு உள்ளது.
- ❖ நில அளவீட்டுப் புத்தகமானது நில அளவைப் படத்தினையும், அடங்கல் படிவம் அந்த நிலத்தில் வளரும் பயிர்களின் தகவல்களையும் உள்ளடக்கியது.

### கருப்பையக கருத்தடைச் சாதனப் பயன்பாட்டில் சிறந்த செயல்திறன்

- ❖ மகப்பேற்றிற்குப் பிந்தைய கருப்பையக கருத்தடைச் சாதனப் பயன்பாட்டினை அதிக எண்ணிக்கையில் பயன்படுத்துவதில் தமிழக மாநிலம் இந்தியாவிலேயே முதல் இடத்தில் உள்ளது.
- ❖ மகப்பேற்றிற்கு பிந்தைய கருப்பையக கருத்தடைச் சாதனம் பெண்களுக்குக்கான ஒரு தற்காலிகக் கருத்தடை முறையாகும்.
- ❖ தமிழகத்தில் கடந்த 3 ஆண்டுகளாக இந்தச் சாதனத்தின் பயன்பாட்டில் அதிக செயல்திறன்கள் பதிவாகியுள்ளன.
- ❖ 2019-20 ஆம் ஆண்டில், மொத்தம் 2,53,648 பெண்களுக்கும், 2020-21 ஆம் ஆண்டில் 3,19,936 பெண்களுக்கும் மற்றும் 2021-22 ஆம் ஆண்டில் 3,61,028 பெண்களுக்கும் இந்தச் சாதனம் பொருத்தப் பட்டது.



### தேசியச் செய்திகள்

#### 75வது சுதந்திரத் தின விழா

- ❖ இந்தியா, விடுதலை பெற்றதன் 75வது ஆண்டு நிறைவு அல்லது தனது 76வது சுதந்திர தினத்தினைக் கொண்டாடுகிறது.
- ❖ “சுவதேசி வேடி சுவராஜ், சுவராஜ் வேடி சூராஜ்” என்ற ஸ்ரீ அரவிந்தரின் ஒரு மந்திரத்தைப் பின்பற்றுமாறு பிரதமர் அவர்கள் மக்களுக்கு வலியுறுத்தினார்.
- ❖ திரௌபதி முர்மு குடியரசுத் தலைவராக தேர்ந்தெடுக்கப்பட்ட பிறகு தான் பங்கேற்கும் முதல் சுதந்திரத் தின விழாவில், இராஷ்டிரபதி பவனில் ஒரு வரவேற்பு நிகழ்ச்சியை நடத்தினார்.
- ❖ “ஹர் கர் திரங்கா” என்ற பிரச்சாரத்திற்கான இணைய தளத்தில் இந்தியத் தேசியக் கொடியுடன் எடுத்துக் கொண்ட 5 கோடிக்கும் அதிகமான சுயப் புகைப்படங்கள் பதிவேற்றம் செய்யப்பட்டுள்ளன.
- ❖ இந்தத் தினத்தினைக் கொண்டாடுவதற்காக, ‘சுதந்திரத் திருநாள் அமுதப் பெருவிழா’

என்ற முன்னெடுப்பினை இந்திய அரசுத் தொடங்கியுள்ளது.

- ❖ 2021 ஆம் ஆண்டு மார்ச் 12 ஆம் தேதியன்று, பிரதமர் அவர்கள் சுதந்திரத் திருநாள் அமுதப் பெருவிழா முன்னெடுப்பினைத் தொடங்கி வைத்தார்.
- ❖ நாம் சுதந்திரம் அடைந்ததன் 75வது ஆண்டு நிறைவினைக் கொண்டாடுவதையும் அதனை நினைவு கூறும் வகையிலும் 75 வார நாள் கணிப்பு தொடங்கப்பட்டது.
- ❖ சுதந்திரப் போராட்டத்தில் பங்கேற்ற சில வெளிவராத நாயகர்களின் பெயர்களைக் கொண்ட 16 பூங்காக்களை டெல்லியில் துணைநிலை ஆளுநர் V.K. சக்சேனா அவர்கள் திறந்து வைத்தார்.



### இந்தியாவின் பருவநிலை சார்ந்த உறுதிப்பாடுகள்



- ❖ 2070 ஆம் ஆண்டிற்குள் இந்தியா புதைபடிம எரிபொருளைச் சார்ந்திராமல் திறம்படச் செயல்படுதல் மற்றும் பொருளாதாரத்திற்கு ஆற்றல் அளிப்பதற்குப் புதுப்பிக்கத்தக்க ஆற்றலை இந்தியா சார்ந்திருப்பதை துரிதப்படுத்துதல் போன்ற கிளாஸ்கோவில் இந்தியா அளித்த உறுதிமொழிகளை இந்தியா அங்கீகரித்துள்ளது.
- ❖ இருப்பினும், இந்திய நாட்டினால் அங்கீகரிக்கப்பட்ட உறுதிமொழிகள், அது உறுதி அளித்தவற்றை விட குறைவாகவே இருந்தன.

#### 5 உறுதிப்பாடுகள்

- ❖ 2030 ஆம் ஆண்டிற்குள், இந்தியா தனது புதைபடிமம் சாரா ஆற்றல் திறனை 500 GW ஆக உயர்த்தும்.
- ❖ 2030 ஆம் ஆண்டிற்குள், இந்தியா தனது ஆற்றல் தேவைகளில் 50 சதவீதத்தினைப் புதுப்பிக்கத்தக்க ஆற்றல் மூலம் பூர்த்தி செய்யும்.
- ❖ இந்தியா தற்போது முதல் 2030 ஆம் ஆண்டு வரை மொத்த கரியமில் (கார்பன்) வாயு உமிழ்வினை 1 பில்லியன் டன்கள் வரை குறைக்கும்.

- ❖ இந்தியா தனது கார்பன் செறிவினை, 2030 ஆம் ஆண்டிற்குள் 2005 ஆம் ஆண்டின் அளவில் இருந்து 45 சதவீதத்திற்கும் அதிகமான அளவு குறைக்கும்.
- ❖ ஆற்றல் மூலங்களிலிருந்து வெளியாகும் நிகர கார்பன்டை ஆக்சைடு உமிழ்வானது 2070 ஆம் ஆண்டிற்குள் நிறுத்தப்படும், அல்லது, இந்தியா 'நிகர சுழிய' உமிழ்வு என்ற இலக்கை எட்டும்.

## ஆயுஷ் கட்டமைப்புத் திட்டம்



- ❖ ஆயுஷ் அமைச்சகம் மற்றும் மின்னணு மற்றும் தகவல் தொழில்நுட்ப அமைச்சகம் ஆகியவை ஆயுஷ் கட்டமைப்புத் திட்டத்திற்கான ஒரு புரிந்துணர்வு ஒப்பந்தத்தில் கையெழுத்திட்டன.
- ❖ இந்த ஒப்பந்தத்தின்படி, ஆயுஷ் துறையை டிஜிட்டல் மயமாக்குவதற்காக வேண்டி ஆயுஷ் அமைச்சகத்திற்கு 3 ஆண்டு காலத்திற்கு மின்னணு மற்றும் தகவல் தொழில்நுட்ப அமைச்சகம் தனது தொழில்நுட்ப உதவியை வழங்கும்.
- ❖ இந்த ஒப்பந்தமானது 2019 ஆம் ஆண்டில் கையெழுத்தான புரிந்துணர்வு ஒப்பந்தத்தின் தொடர்ச்சியாகும்.
- ❖ ஆயுஷ் கட்டமைப்புத் திட்டமானது, தகவல் தொழில்நுட்பத் துறைக்கான ஒரு ஆதரவு அமைப்பினை உருவாக்குவதற்காக 2018 ஆம் ஆண்டில் ஆயுஷ் அமைச்சகத்தினால் தொடங்கப் பட்டது.

## செறிவூட்டப்பட்ட அரிசித் திட்டம் - இரண்டாம் கட்டம்



### Distribution of Fortified Rice

Cabinet approves distribution of fortified rice through Targeted Public Distribution System

#### Plan of implementation

**Phase-I**  
Covering ICDS & PM POSHAN all over India by March, 2022 (under implementation)

**Phase-II**  
Phase II-TPDS and other welfare schemes in all Aspirational and High Burden Districts on starting by March 2023

**Phase-III**  
Phase III-covering remaining districts of country by March 2024

**CABINET APPROVES  
DISTRIBUTION OF FORTIFIED RICE  
ACROSS GOVERNMENT SCHEMES**

- ❖ 2024 ஆம் ஆண்டிற்குள், அரசுத் திட்டங்களின் மூலம் செறிவூட்டப்பட்ட அரிசியினை



விநியோகிக்க அரசானது 2021 ஆம் ஆண்டில் இலக்கு நிர்ணயித்தது.

- ❖ இந்த விநியோகத் திட்டத்தின் முதல் கட்டமானது 2021 ஆம் ஆண்டில் அக்டோபர் மாதத்தில் தொடங்கப்பட்டது.
- ❖ இரண்டாம் கட்டத்தில் 52% மாவட்டங்கள் செறியூட்டப்பட்ட அரிசியினைப் பெற்றன.
- ❖ பொது விநியோகத் திட்டத்தின் கீழ், 24 மாநிலங்களைச் சேர்ந்த 151 மாவட்டங்கள் செறியூட்டப்பட்ட அரிசியினைப் பெற்றன.
- ❖ செறியூட்டப்பட்ட அரிசி வழங்கீட்டுத் திட்டமானது, மத்திய அரசின் நிதி உதவியைப் பெற்ற திட்டமாகும்.
- ❖ இந்தியாவில் இரத்தசோகை மற்றும் நுண் ஊட்டச்சத்துக் குறைபாடு ஆகியவற்றை ஒழிப்பதை நோக்கமாகக் கொண்டு, 2019 ஆம் ஆண்டில் இத்திட்டம் தொடங்கப்பட்டது.
- ❖ இந்தத் திட்டத்தினை 3 ஆண்டுகளுக்குத் தொடர (2021-22) அனுமதியானது அளிக்கப் பட்டது.

## விளையாட்டுச் செய்திகள்

### லாடா எஃகு நிறுவனத்தின் இந்திய சதுரங்கப் போட்டி 2022



- ❖ லாடா எஃகு நிறுவனத்தின் 4வது இந்தியச் சதுரங்கப் போட்டியானது கொல்கத்தாவில் நடைபெற உள்ளது.
- ❖ இதுவரை ஓபன் பிரிவில் மட்டுமே நடைபெற்ற இந்தப் போட்டியில் முதல்முறையாக மகளிருக்கென தனிப்பிரிவு சேர்க்கப்பட்டுள்ளது.
- ❖ இப்போட்டியானது (விரைவு மற்றும் பிளிட்ஸ் பிரிவு) இந்தியாவின் மிக முக்கியமான சதுரங்கப் போட்டிகளில் ஒன்றாகும்.
- ❖ கோனேரு ஹம்பி, D. ஹரிகா, மற்றும் R. வைஷாலி போன்ற முன்னணி இந்திய மகளிர் போட்டியாளர்கள் இந்த முதலாவது மகளிர் போட்டியில் பங்கேற்க உள்ளனர்.

### UEFA சூப்பர் கோப்பை போட்டி 2022

- ❖ பின்லாந்தில் நடைபெற்ற 2022 ஆம் ஆண்டு UEFA சூப்பர் கோப்பை போட்டியில்

எலின்ட்ராக்ட் பிராங்பட் அணியை ரியல் மாட்ரிட் அணி வீழ்த்தியது.


- ❖ ரியல் மாட்ரிட் அணியானது 5வது முறையாக இந்தப் பட்டத்தைக் கைப்பற்றி சாதனை ஒன்றைப் படைத்தது.
- ❖ இதற்கு முன் பாரசீலோனா அணியும், மிலன் அணியும் தலா 5 முறை இந்தக் கோப்பையை வென்றன.
- ❖ UEFA சூப்பர் கோப்பை போட்டி என்பது இரண்டு முக்கிய ஐரோப்பியக் குழுப் போட்டிகளின் வெற்றியாளர்களுக்காக UEFA என்ற அமைப்பினால் ஆண்டுதோறும் நடத்தப்படும் கால்பந்துப் போட்டியாகும்.



## முக்கிய தினங்கள்

### பிரிவினையின் கொடுந்துயர நினைவு தினம் - ஆகஸ்ட் 14

On Jun 3, 1947, VICEROY LORD MOUNTBATTEN announced the **PLAN FOR PARTITION** of India & the date for Indian independence



## THE PARTITION PLAN

All-India **CONGRESS ACCEPTED** the British **PLAN FOR PARTITION** of India on Jun 15 that year

Punjab & Bengal were required to decide whether they wanted to keep their provinces united or partitioned

Sindh was also asked to take its own decision while the fate of North West Frontier Province was left to referendum

**The Indian Independence Act 1947 was the implementation of the 3 June Plan**

- ❖ இந்திய நாடானது ஆகஸ்ட் 14 ஆம் தேதியன்று பிரிவினையின் கொடுந்துயர நினைவு தினத்தினை அனுசரிக்கிறது.
- ❖ இந்த நினைவு தினமானது கடந்த ஆண்டில் அறிவிக்கப்பட்டது.
- ❖ இந்திய நாடானது இந்தியா மற்றும் பாகிஸ்தான் என இரண்டு நாடாகப் பிரிந்த நிகழ்வானது 1947 ஆம் ஆண்டு ஆகஸ்டு 15 முதல் பல வாரங்கள் மற்றும் மாதங்கள்



கடுமையான வன்முறை மற்றும் வகுப்பு வாத கலவரங்கள், சொத்து இழப்பு மற்றும் தீவிர வன்முறைகள் நிகழ வழி வகுத்தது.

- ❖ சமீபத்திய உலக வரலாற்றில் மிகவும் வன்முறைமிக்க மற்றும் திடீரென நிகழ்ந்த இடம் பெயர்வு நிகழ்வுகளுள் ஒன்றாக இந்தப் பிரிவினை கூறப்படுகிறது.

